

“ మధురమైన పిల్లలారా - ఈ పాత ప్రపంచము లేక దేహధారులతో ఎప్పుడూ మనస్సును

జోడించరాదు, అలా జోడిస్తే భాగ్యము భగ్నమైపోతుంది ”

ప్రశ్న :- తండ్రి తన పిల్లలకు ఈ నాటకములోని ఏ గుహ్య రహస్యాన్ని వినిపించారు ?

సమా :- పిల్లలారా! ఈ నాటకము ఇప్పుడు సమాప్తము కానున్నది కనుక ఆత్మలన్నీ ఇక్కడ హాజరవ్వాలి. ఇప్పుడు సర్వ ధర్మాల ఆత్మలందరూ ఇక్కడ హాజరౌతారు. ఎందుకనగా అందరి తండ్రి ఇక్కడే హాజరై ఉన్నారు. అందరూ తండ్రి ముందు నమస్కరించుటకు రావాల్సిందే సర్వ ధర్మాత్మల ఆత్మలు మన్ననాభవ మంత్రమును తీసుకొని వెళ్తారు. వారు మధ్యాహ్నం మంత్రాన్ని ధారణ చేసి చక్రవర్తులుగా అవ్వరు.

పాట :- మనసు ఆసరా తెగిపోకూడదు,.....(బిల్ కా సహారా టూట్ న జాయ్,.....)

ఓంశాంతి. అన్ని సేవాకేంద్రాల పిల్లలు పాట విన్నారు. ఈ రోజు మీరు వింటున్నారు. మిగిలిన పిల్లలు 2-4 రోజుల తర్వాత వింటారు. ఒకవేళ పాత ప్రపంచము, పాత శరీరము పై మనసును ఉంచుకుంటే భాగ్యాన్ని పోగొట్టుకుంటారు. ఎందుకనగా ఈ శరీరము ఈ పాత ప్రపంచమునకు సంబంధించినది. ఒకవేళ దేహాభిమానులుగా అవుతే, తయారౌతున్న ఈ భాగ్యము భగ్నమైపోతుంది. ఇప్పుడు మీరు దురదృష్టవంతుల నుండి అదృష్టవంతులుగా అవుతున్నారు. కనుక సాధ్యమైనంతవరకు బేహద్ వారసత్వమునిచ్చే ఒక్క తండ్రినే స్మృతి చేయండి. ఈ పాత ప్రపంచములో ఇక కొద్ది సమయము మాత్రమే మిగిలి ఉంది కనుక తండ్రిని, వారసత్వమును స్మృతి చేయండి. ఈ కొద్ది సమయములో మీరు పురుషార్థము చేసి సర్వ గుణ సంపన్నులుగా తప్పక అవ్వాలి. పవిత్రముగా ఉండేవారు కూడా చాలా మంది ఉన్నారు. కొందరు క్షణ-క్షణము పడిపోతూ ఉంటారు. బాబా చెప్తారు - మీరు తండ్రితో పాటు సర్వీసులో సహాయోగులుగా అవ్వాలి. ఇది చాలా పెద్ద సేవ. పూర్తి ప్రపంచాన్ని పతితము నుండి పావనంగా చేయాలి. అందరూ తండ్రికి సహాయోగులౌతారని కాదు. ఎవరైతే క్రిందటి కల్పములో సహాయము చేశారో, బ్రాహ్మణ కులభూషణులైన బి.కెలుగా అయ్యారో, వారే బుద్ధివంతులుగా, సహాయోగులుగా అవుతారు. ప్రజాపిత బ్రహ్మ పేరు మహిమ చేయబడింది. బ్రహ్మ సంతానాన్ని తప్పక బి.కెలనే అంటారు. ఒకప్పుడు వారు ఇక్కడ ఉండి వెళ్లిపోయారు. ఆదిదేవుడు, ఆదిదేవీలను కూడా స్మృతి చేస్తారు. ఏ వస్తువు గతంలో ఉండి వెళ్లిపోయిందో అది మరలా తప్పక వస్తుంది. సత్యయుగము ఉండి వెళ్లిపోయిందని మీకు తెలుసు. అందులో ఆదిసనాతన దేవీదేవతల రాజ్యముండేది. అది ఇప్పుడు లేదు. పవిత్ర ప్రవృత్తి మార్గము వారైన దేవీదేవతలు రాజ్యపాలన చేసేవారు. వారు ఇప్పుడు 84 జన్మల అంతిమములో ఉన్నారు. ఇప్పుడు పవిత్రులుగానూ లేరు, ఆ రాజ్యమూ లేదు, పతితులుగా ఉన్నారు. మరలా పావనంగా చేసేందుకు తండ్రి వచ్చారు. పతితులతో బుద్ధియోగాన్ని జోడించకండి, ఒక్క తండ్రినే స్మృతి చేయమని చెప్తున్నారు.

మనము తండ్రి సలహాను అనుసరిస్తూ వారి నుండి వారసత్వమును తీసుకుంటున్నామని మీకు తెలుసు. వారసత్వాన్ని ఎలా పొందాలో, ఆ యుక్తి కూడా తెలియజేస్తారు. మనుష్యులు అనేక రకాలైన యుక్తులను రచిస్తారు. కొందరు విజ్ఞాన గర్వితులుగా ఉంటే, మరికొందరు డాక్టర్లమనే అహంకారంలో ఉన్నారు. మనుష్యుల గుండె పొడైతే మరొక ప్లాస్టిక్ గుండె తయారు చేసి వేయగలమని వ్రాస్తారు. సహజమైన దానిని తొలగించి కృత్రిమమైన దానితో నడిపిస్తూ ఉంటారు. ఇది కూడా ఎంత గొప్ప నైపుణ్యము! ఇది అల్పకాల సుఖము కొరకు మాత్రమే. రేపు మరణించినట్లైతే శరీరమే సమాప్తమైపోతుంది. ప్రాప్తి ఏమీ లభించదు. అల్పకాలానికి ఏదో కొంత లభిస్తుంది. సైన్సు ద్వారా చాలా అద్భుతాలు చేసి చూపిస్తారు. అది కూడా అల్పకాలానికే. కానీ ఇక్కడి

పూర్తి భిన్నమైనది. పావన ఆత్మ 84 జన్మలు తీసుకుంటూ తీసుకుంటూ ఇప్పుడు పతితమైపోయింది. ఆ పతితాత్మను మరలా పావనముగా చేయు కర్తవ్యము, ఒక్క తండ్రికి తప్ప మరెవ్వరికీ సాధ్యము కాదు. ఇది ఆ ఒక్కరి మహిమయే. సర్వుల పతితపావనుడు, సర్వుల సద్గతిదాత, సర్వుల పై దయా దృష్టిని ఉంచే సర్వోదయ లీడరు వారే. మనుష్యులు తమను తాము సర్వోదయ లీడర్ అని చెప్పుకుంటారు, ఇప్పుడు సర్వులు అనగా అందులో అందరూ వచ్చేస్తారు. సర్వుల పై దయ చూపేవారని ఒక్క తండ్రికి మాత్రమే మహిమ ఉంది. వారినే దయా హృదయులు, ఆనందసాగరులు అని అంటారు. మిగిలిన మనుష్యులు సర్వుల పై ఏమి దయ చూపగలరు? తమ పైననే చూపుకోలేనప్పుడు ఇతరుల పై ఏమి చూపగలరు? వారు అల్పకాలానికి దయ చూపగలరు. ఎంత గొప్ప-గొప్ప పేర్లు పెట్టుకున్నారు!

ఇప్పుడు తండ్రి చెప్తారు - సదా ఆరోగ్యవంతులుగా, సదా ఐశ్వర్యవంతులుగా అవ్వడానికి మీకు చాలా సహజమైన యుక్తిని తెలియజేస్తాను. యుక్తి చాలా సాధారణమైనది. కేవలము నన్ను స్మృతి చేయండి ఎందుకనగా మీరు నన్నే మరచిపోయారు. సత్యయుగములో మీరు సుఖముగా ఉంటారు. కనుక నన్ను స్మృతే చేయరు. మీ 84 జన్మల చరిత్ర - భూగోళములను మీకు తెలిపించాను. మీరు ఎలా రాజ్యము చేసేవారంటే సదా సుఖముగా ఉండేవారు. తర్వాత రోజు రోజుకు క్రిందికి దిగుతూ-దిగుతూ తమోప్రధానంగా, దుఃఖితులుగా, పతితులుగా అయిపోయారు. ఇప్పుడు తండ్రి మరలా క్రిందటి కల్పము వలె పిల్లలైన మీకు వారసత్వమునిస్తున్నారు. ఎవరు కల్ప-కల్పములో వచ్చి వారసత్వమును తీసుకుంటారో, శ్రీమతానుసారముగా నడుస్తారో, వారే వస్తారు. శ్రీమతమనగా బాప్ దాదా మతము. వారు లేకుండా శ్రీమతము ఎక్కడ నుండి లభిస్తుంది? ఈ నైపుణ్యము(కళ) ఎవరిలోనైనా ఉండా అని మీరే ఆలోచించండి. ఎవ్వరిలోనూ లేదు. ఎవరినైనా విశ్వాధికారులుగా చేయుటకు, యుక్తులు కూడా తండ్రి తెలియజేస్తారు. ఇది తప్ప వేరే ఉపాయము లేదని చెప్తారు. పతితపావనులైన తండ్రి వచ్చి ఉన్నత పదవిని పొందేందుకు జ్ఞానాన్ని ఇస్తారు. కేవలము సృష్టి చక్రాన్ని తెలుసుకోవడం వలన మీరు పవిత్రులుగా కాలేరు. నన్ను స్మృతి చేయండి. ఈ యోగాగ్ని ద్వారా మీ పాపాలు నిండిన కుండ సమాప్తమైపోతుందని తండ్రి చెప్తున్నారు.

తండ్రి చెప్తారు - మీరే 84 జన్మలు తీసుకుంటూ తీసుకుంటూ చాలా పతితులుగా అయిపోయారు. ఈ రోజుల్లో స్వయాన్ని శివోహమ్, తత్త్వమ్ అని కూడా చెప్పుకుంటారు లేక మీరు పరమాత్ముని రూపానికి లేక ఆత్మనే పరమాత్మ అని అంటారు. ఇప్పుడు తండ్రి వచ్చారు, శివబాబా స్మృతిని ఇష్టించవలసి ఉంటుందని మీకు తెలుసు. సర్వుల సద్గతిదాత ఒక్క పరమపిత పరమాత్మయే. శివుని మందిరాలు వేరుగా నిర్మింపబడతాయి. శంకరుని రూపమే వేరు. ప్రదర్శనీలలో కూడా వ్రాయవలసి ఉంటుంది. శివుడు నిరాకారులు, శంకరుడు ఆకారి. కృష్ణుడేమో సాకారములో ఉన్నాడు. జతలో రాధను చూపడం సరిగ్గా ఉంది. దీని వలన వీరే మరలా లక్ష్మీ నారాయణులొత్తారని నిరూపించబడ్తుంది. కృష్ణుడు ద్వాపర యుగములో గీతను వినిపించుటకు రానే రాడు. పతితులు కలియుగాంతములో ఉంటారు, సత్యయుగములో పావనులుంటారు. కనుక భగవంతుడు తప్పక సంగమ యుగములోనే వస్తారు. ఇది తండ్రికి మాత్రమే తెలుసు. వారే త్రికాలదర్శులు. కృష్ణుని త్రికాలదర్శి అని అనరు. అతడు మూడు కాలముల జ్ఞానాన్ని వినిపించలేడు. అతనికి సృష్టి ఆదిమధ్యాంతాల జ్ఞానమే లేదు. అతడొక చిన్న బాలుడు, ధైవ రాకుమారి - కుమారుల కాలేజీలో చదవటానికి వెళ్తారు. మొదట ఇక్కడ కూడా రాకుమార-రాజకుమారిల కాలేజీ ఉండేది, ఇప్పుడు అన్నీ కలిసిపోయాయి. కృష్ణుడు రాకుమారుడు ఇంకా మరికొందరు రాకుమార - కుమారిలు కూడా ఉంటారు. కలిసి చదువుకుంటారు. అక్కడ ఉండేదే నిర్వికార ప్రపంచము. ఒక్క శివబాబాయే సర్వుల సద్గతిదాత, మనుష్యులు సర్వుల సద్గతి దాతలుగా అవ్వలేరు. తండ్రి వచ్చి సర్వులకు ముక్తి-జీవన్ముక్తులను ఇస్తారు. దేవతల రాజ్యములో వేరే ధర్మమేదీ లేదని అర్థము

చేయించడం జరుగుతుంది. ఇతర ధర్మాలవారు అర్థములో వచ్చారు. కనుక సత్తయుగములో వారు ఎలా ఉండగలరు? వారు నివృత్తి మార్గములోని హరయోగులు. వారు రాజయోగాన్ని అర్థము చేసుకోలేరు. ఈ రాజయోగము ప్రవృత్తి మార్గము వారి కొరకు. భారతదేశము పవిత్ర ప్రవృత్తి మార్గముగా ఉండేది. ఇప్పుడు కలియుగములో పతిత ప్రవృత్తి మార్గముగా అయిపోయింది. భగవానువాచ - నన్నొక్కరినే స్తుతి చేయండి(మామేకం యాద్ కరో). పాత ప్రపంచముతో, దేహ సంబంధీకులతో మనసును జోడించినట్లైతే భాగ్యము చెదిరిపోతుంది. అనేక మంది భాగ్యము భగ్నమైపోతుంది. ఏదైనా అకర్తవ్యము చేసి ఉంటే చివరిలో అదంతా మీ ముందుకు వస్తుంది, సాక్షాత్కారమౌతుంది. చాలా మంది పిల్లలు చాలా దాచి పెడ్తారు, ఈ జన్మలో చేసిన పాప కర్మలు తండ్రికి వినిపించుట వలన సగం శిక్ష తగ్గిపోతుంది. కానీ సిగ్గు వలన వినిపించరు. మురికి పనులు చాలా చేస్తారు. బుద్ధిలో జ్ఞాపకముంటుంది. తెలియజేయడం వలన ముక్తులవుతారు. వీరు అవినాశి సర్వన్. సిగ్గు వల్ల అనారోగ్యాన్ని సర్వన్కు తెలియజేయకుంటే దాని నుండి ఎలా ముక్తులు కాగలరు? ఏదైనా వికర్మ చేసినప్పుడు తెలియజేయుట వలన అర్థము క్షమింపబడుతుంది. తెలియజేయకుంటే అది వృద్ధి చెందుతూ పోతుంది. ఇంకా ఎక్కువగా చిక్కుకుపోతారు. తర్వాత అదృష్టము సమాప్తమై దురదృష్టము వచ్చేస్తుంది. తండ్రి చెప్తారు - దేహముతో కూడా సంబంధాన్ని ఉంచుకోకండి. సదా నన్నొక్కరినే స్తుతి చేస్తూ ఉండండి. అప్పుడు ఏ చెడు పనీ జరగదు. వీరు ధర్మరాజు కూడా. వీరి నుండి కూడా దాచిపెడ్తూ ఉంటే, తర్వాత మీలాంటి శిక్ష ఇంకెవ్వరికీ లభించదు. సమయము ఎంత సమీపానికి వస్తుందో, అంత అందరికీ సాక్షాత్కారాలు జరుగుతూ ఉంటాయి. ఇప్పుడు అందరి అంతిమ సమయము, అందరూ పతితులుగా ఉన్నారు. పాపాలకు శిక్ష తప్పక లభిస్తుంది. ఎలా ఒక్క సెకండులో జీవన్ముక్తి లభిస్తుందో, అలా ఒక్క సెకండులో శిక్షల అనుభూతి ఎలా ఉంటుందంటే ఎంతో కాలము నుండి శిక్షలను అనుభవిస్తూ ఉన్నట్లుగా అనిపిస్తుంది. ఇది చాలా సూక్ష్మమైన మిషనరీ. ఇది అందరికీ అంతిమ సమయము(కయామత్ సమయము). శిక్షలు తప్పక అనుభవించాలి. తర్వాత ఆత్మలందరూ పవిత్రమై వెళ్తారు. తండ్రియే వచ్చి పతితాత్మలను పావనంగా చేస్తారు. తండ్రికి తప్ప వేరెవ్వరికీ ఆ శక్తి లేదు. 63 జన్మలు పాపము చేస్తూ చేస్తూ ఇప్పుడు మీ పాప భాండము నిండిపోయింది. మాయా గ్రహణము అందరికీ పట్టింది. మీకు పెద్ద గ్రహణము పట్టింది, మీరు సర్వ గుణ సంపన్నులుగా ఉండేవారు. తర్వాత గ్రహణము మీకే పట్టింది, జ్ఞానము కూడా ఇప్పుడు పిల్లలైన మీకే లభించింది. తండ్రి చెప్తారు - మీరు భారతదేశానికి అధికారులుగా ఉండేవారు. తర్వాత మీరు 84 జన్మలు అనుభవించారు. మీరు దేవీ దేవతా ధర్మమువారుగా ఉండేవారు. తర్వాత పతితులైన కారణంగా హిందువులుగా చెప్పుకున్నారని బాబా నేరుగా చెప్తున్నారు. హిందూ ధర్మాన్ని ఎవ్వరూ స్థాపన చేయలేదు. మఠాలను, మార్గాలను వంశము అని అనరు. రాజులకు రాజవంశము ఉంటుంది. లక్ష్మీనారాయణ ది ఫస్ట్, సెకెండ్, థర్డ్,..... ఇలా రాజ్యము నడుస్తుంది. పావనుల నుండి పతితులుగా అయ్యే తీరాలి. పతితులైన కారణంగా దేవీ దేవతలమని చెప్పుకోలేరు. మేము పూజ్య ఆదినాతన దేవీదేవతా ధర్మమునకు చెందినవారమని మీకు తెలుసు. మీ ధర్మములోని చిత్రాలనే మీరు పూజిస్తారు. మేమే పూజ్య దేవీ దేవతలుగా ఉండేవారమని, ఇప్పుడు పూజారులుగా అయ్యామని మర్చిపోయారు. తండ్రి అస్తినిచ్చారని, పతితులైనందున మా చిత్రాలనే కూర్చొని మేమే పూజిస్తున్నామని ఇప్పుడు మీరు అర్థము చేసుకున్నారు. మీరే పూజ్యులు, మీరే పూజారులు. ఇలా భారతీయులను తప్ప వేరెవ్వరినీ అనరు. బాబా కూడా భారతదేశములోనే వచ్చి మరలా దేవతలుగా తయారు చేయుటకు జ్ఞానాన్ని ఇస్తారు. మిగిలిన వారంతా అన్ని లెక్కాచారాలను ముగించుకొని తిరిగి ఇంటికి వెళ్లగలిగారు. ఆత్మలందరూ ఓ గాడ్ ఫాదర్! అని తండ్రిని పిలుస్తూ ఉంటారు. ఇది కూడా అర్థము చేసుకోవలసిన విషయము. ఈ సమయములో మీకు ముగ్గురు తండ్రులున్నారు. ఒకరు శివబాబా, రెండవవారు లౌకిక తండ్రి, మూడవవారు అలౌకిక తండ్రి

ప్రజాపిత బ్రహ్మ, మిగిలినవారందరికీ ఇరువురు తండ్రులున్నారు. లౌకికము మరియు పారలౌకికము. సత్యయుగములో కేవలము ఒకే లౌకిక తండ్రి ఉంటారు. పారలౌకిక తండ్రి గురించి వారికి తెలియనే తెలియదు. అక్కడ సుఖమే ఉంటుంది. కనుక అక్కడ పారలౌకిక తండ్రిని ఎందుకు స్మృతి చేస్తారు? దుఃఖములో అందరూ స్మృతి చేస్తారు. ఇక్కడ మీకు ముగ్గురు తండ్రులున్నారు. ఇది కూడా అర్థము చేసుకోవలసిన విషయము. అక్కడ ఆత్మాభిమానులుగా ఉంటారు. తర్వాత దేహాభిమానములోకి వచ్చేస్తారు, ఇక్కడ మీరు ఆత్మాభిమానులుగానూ ఉంటారు, పరమాత్మాభిమానులుగానూ ఉంటారు. మేమంతా తండ్రి సంతానమని, వారి నుండి వారసత్వము తీసుకుంటున్నామను శుద్ధ అహంకారముంటుంది. వారు తండ్రి శిక్షకుడు, సద్గురువు కూడా అయ్యారు. వారి ఈ మహిమను కూడా తెలియజేయవలసి ఉంటుంది. వారే వచ్చి పిల్లలందరికీ వారసత్వమునిస్తారు. సత్యయుగములో మీకు ఆస్తి ఉండేది మరలా 84 జన్మలు తీసుకొని కోల్పోయారు. ఇప్పుడు దీనిని అర్థము చేయించడం ఎంత సహజము! తండ్రిని పతితపావనులు, సర్వుల సద్గతిదాత అని అంటారు. ఈ ప్రపంచమే పతితుల ప్రపంచము. ఎవరైనా సద్గతిని ఎలా ఇవ్వగలరు? ఎవరైనా చాలా శాస్త్రాలు చదివి ఉంటే అంతిమతి నో గతి అయిపోతుంది. చిన్నతనములోనే అవి కంఠస్థమవుతాయి. ఇప్పుడు తండ్రి పిల్లలైన మీకు ఎంత మంచి మంచి మధురమైన మాటలను వినిపిస్తారు! పిల్లలారా, మీరు తమోప్రధానమైపోయారు, ఇప్పుడు మరలా తండ్రిని స్మృతి చేస్తే మలినాలు తొలగిపోతాయి. ఇప్పుడు నాటకము పూర్తి అవుతుంది. అందరూ హాజరవ్వాలి. క్రీస్తు మొదలైన వారందరి ఆత్మలు హాజరుగా ఉన్నాయి. వారు కూడా తండ్రి వద్దకు నివాళులు అర్పించుటకు(సలాం చేసేందుకు) వస్తారు. చక్రవర్తి రాజులుగా అయితే అవ్వలేరు. కేవలం బాబాను స్మృతి చేస్తారు, 'మన్మథాభవ' మంత్రాన్ని తీసుకెళ్తారు. మీది మన్మథాభవ, మధ్యాహ్నం అను డబుల్ మంత్రము. తండ్రి ఎంత మంచి యుక్తిని తెలియజేస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. ఈ పాత ప్రపంచములో ఉంటూ పురుషార్థము చేసి తప్పక సర్వ గుణ సంపన్నులుగా అవ్వాలి. ఈ పాత శరీరము మరియు పాత ప్రపంచముతో మనస్సును జోడించరాదు. అదృష్టవంతులుగా అవ్వాలి.
2. ఆత్మాభిమానులుగా మరియు పరమాత్మాభిమానులుగా ఉండాలి. ఈ అంతిమ సమయములో తండ్రి నుండి ఏదీ దాచరాదు. అవినాశి సర్వన్ నుండి సలహా తీసుకుంటూ ఉండాలి.

వరదానము:- “ఆశ్చర్యము కలిగించే దృశ్యాలు చూస్తున్నావర్చితాన్ని ఆవగించగా చేసుకునే

సాక్షీ ద్రష్టాభవ ”

సంపన్నంగా అగుటలో అనేక కొత్త - కొత్త దృశ్యాలు ఆశ్చర్యజనక దృశ్యాలు ఎదురవుతాయి. ఆ దృశ్యాలు మిమ్ములను సాక్షీ ద్రష్టాలుగా చేయాలి, కదిలించరాదు. సాక్షీ ద్రష్టా స్థితి అనే సీటు పై కూర్చొని చూచినా లేక నిర్ణయం తీసుకున్నా చాలా మజాగా ఉంటుంది, భయమనిపించదు. అనేకసార్లు చూచిన దృశ్యాన్ని మళ్ళీ చూచినట్లుంటుంది. వారు రాజయుక్తంగా, యోగయుక్తంగా ఉండి వాయుమండలాన్ని డబల్ లైట్ గా చేస్తారు. వారికి పర్వతమంత పేపరు కూడా ఆవగించ సమానంగా అనుభవమవుతుంది.

స్లోగన్:- “ పరిస్థితులకు ఆకర్షింపబడకుండా (లోబడకుండా) వాటిని సాక్షిగా ఉండి

ఒక ఆట రూపంలో చూడండి ”